


www.BibleForChildren.org


ມັດທາຍ 26



ອິນນ້ອງ ຕາປັດ
ຕາໄງ ແອ້ນ ຈຸ່ມ
ອິດຊະຣາເອລ ຈາ ຊາເຍີ
ຕາໄງ ອາກູ້ຮ. ຕາໄງ ກ້ອຍ
ເຢຊູ ເປາະ ບໍ່ ວິລ ເບັດທານີ, ລາ
ອິນຕຸ ລາຊາໂຣ ແອິດ. ລາຊາໂຣ ລາ
ອັນ ກາ ເຢຊູ ອາໂມ່ຍຣ ລັຣ ແຕ
ປິ່ງ. ບ້ອງ ກາ ກ້ອຍ ມາຣີ ອິດ
ແດີອ໌ ປາຣວມ ຕາດີ ລິດ. ແດີອ໌
ປາຣວມ ກ້ອຍ ເບິນ ເກົາ ເປ່ງ ລາລີ້.
ມາຣີ ທໍອ໌ ແດີອ໌ ປາຣວມ ກ້ອຍ ຕິ່ງ ອາເຢິງ
ເຢຊູ, ເຈີ ອັນ ອິດ ໂຊະ ແປຼີ ອັນ ຈຸ່ດ ອາເຢິງ
ເຢຊູ. ອິນແຍ່ະ ດຸງ ກ້ອຍ ຊ້ອງ ປາຣວມ ຈິນຈີ້.



ແວັດ ກ້ອຍ ຢູດາ ອິດຊະກາຣິອິດ, ມານະ ແຕ ມູ່ ມວຍ ຈິດ ລາ ບາຣ ນ,
ອັນ ແຕ້ອ ບໍ່ ມັຣ ກວາຍ ຊິດ ມູ່ ກາ ຊາງ ຣິດ ເຢິາງ ເຈົາຣາຊີ ຢໍອ ອີ
ມ່ອບ ເຢຊູ ໂອນ ໄລ່. ພໍກາ ໄລ່ ກ້ອຍ
ຊ້ອງ ຣານະ ນະກ້ອຍ, ໄລ່ ແອິນ ລາລີ້,
ກະ ໄລ່ ປຣ່ອມ ອີ ໂອນ ຢູດາ ປຣະ.
ນະກ້ອຍ ຢູດາ ຈໍອ ຕາໄງ ແລະ
ກາ ອໍ ອີ ມ່ອບ ເຢຊູ ໂອນ ໄລ່.




ນ່ະກ້ອຍ ມູ່ ກາ ຣຍານ ແຕ ເຢຊູ ເປາະ ຕະ
ນ່ະ ເຢຊູ ປາຕັບ ໄລ່. ກະ ໄລ່ ກຽມ ຊັຣນາ
ຈາ ມວຍ ເປ່ລ ຊາເຍີ ຕາໄງ ອາກັຣ ອິງ
ກ້ອຍ. ບ້ອງ ກາ ໄລ່ ຈາ, ເຢຊູ ອິດ ມານໍາ
ໂດຍ ບຸຣ. ອັນ ຊາເອີນ ເຢິາງ ເຈົາຣາຊີ, ເຈີ
ອັນ ປິຣ ໂດຍ ບຸຣ ກ້ອຍ, ອາເວີຍ ໂອນ ມັຣ
ມູ່ ກາ ຣຍານ ແຕ ອັນ. ອັນ ປາຍ: "ເຢົາ ຣັບ
ຈາ; ໄນ່ ລາ ຈະ ເກົາ." ແວັດ ກ້ອຍ ອັນ ອິດ
ຈອກ ແອັນ.

ອັນ ຊາເອີນ ເຢິາງ
ເຈົາຣາຊີ; ເຈີ ອັນ
ອາເວີຍ ໂອນ ມູ່ ກາ
ຣຍານ ແຕ ອັນ."



ອັນ ປາຍ: "ໂອນ ອິນແຍ່ະ ນະ ເຍົາ ງ່ອຍ໌.
ໄນ່ ລາ ອາຮາມ ເກົາ ກາ ລ້ອຣ ຕະ ໂອນ
ຮາປຍາຍ໌ ກະ ເຍົາ ເຈົາຮາຊີ ປັຣຄັນ ປັຣ
ນາຍ ຕາໄມ ໂອນ ອິນແຍ່ະ ມັຣ ກວາຍ.
ຍ່ອນ ແຕ ອາຮາມ ເກົາ ເຍົາ ເຈົາຮາຊີ ຕັຣ
ໂລ່ຍຣ ໄລ່."



"ຊີໂມນ, ຊີໂມນ ເອີຍ! ເຢົາງ ຊາຕານ ແຊອ໌ ເຈີ້ ອີ ເບິນ ເຍົາ. ອັນ ຢັອ໌ ອີ ຕະ ຕຸ່ຣ ກັດ ເຍົາ ນ່ະ ເນົາ ອູມ ອີງກຣອຍ ທຣໍ. ມາ ເກົາ ເກົາແຊອ໌ ໂອນ ຣາງິຣ ໄມ່ ຊາອໍາ ຕາ ເບິນ ແກັດ ຣຸ່ງ. ແຕ້ອ໌ ໄມ່ ລັບ ຊາອໍາ ລັຣ ເກົາ, ອີງ ເຄາະ ໄມ່ ຈ່ອຍ ມັຣ ກາ ແຊມອາຍ ໄມ່ ກາ ເກົາ ຣຽຣ ເຈີ້, ໂອນ ຣາງິຣ ໄລ່ ຊາອໍາ ເຣ່ງ ອາຊ້ອຣ ແອັນ." ມາ ເປໂຕ ຕາແອີຍ ລັຣ ເຢຊູ ປາຍ: "ອິນ ເຈົາ ເອີຍ! ເກົາ ປຣ່ອມ ເຈີ້ ອີ ເປາະ ກະ ອິນເຈົາ. ຄັນ ເນົາ ໂກບ ອິນເຈົາ ໂຈະ ຕິ່ງ ກໍອ໌, ແຕ້ລາ ເນົາ ກາຈິດ, ລາ ເກົາ ປຣ່ອມ ເປາະ ກະ ອິນເຈົາ ແຕ່." ມາ ເຢຊູ ອາຕີ ລັຣ ເປໂຕ ປາຍ: "ເປໂຕ ເອີຍ! ອິນໂຍ່ງ ອິນຕຣວຍ ຕາກາຣ, ໄມ່ ກາແລີຍຣ ປາຍ ຕາ ເບິນ ດັງ ເກົາ ໄປ ເຣີບ."



ເຈົ້າ ເຢຊູ ກະ ມູ່ ກາ ຣຍານ ແຕ ອັນ
ແຕ້ອ໌ ບໍ່ ຊວນ ເຄັດເຊມານ. ເຢຊູ
ອາຕີ ມູ່ ກາ ຣຍານ ແຕ
ອັນ ປາຍ: "ເຍົາ ແອິດ ຕາກູ
ອິນໄນ່ ນໍ. ເກົາ ອີ ເປາະ
ເກົາແຊອ໌ ບໍ່ ກ້ອຍ." ອັນ ເກົາແຊອ໌
ປາຍ: "ອິມບໍ່, ອິມບໍ່ ເກົາ ເອີຍ! ອິນ
ເຕົາ ໄມ່ ອີ ຕະ, ເຕ່ອ໌ ໄມ່ ຕະ. ເກົາ
ແຊອ໌ ໄມ່ ອາປີ ຈອກ ຕຸ່ຣ ກັດ ໄນ່
ໂອນ ແວັດ ແຕ ເກົາ. ມາ ເກົາ ຕາ
ແອອ໌ ອີ ຕາປຸ່ນ ຣາງິຣ ເກົາ ເບີມ.
ເກົາ ອີ ຕາປຸ່ນ ແອິງ ຣາງິຣ ໄມ່
ຊ້ອງ."




ນະກ້ອຍ ຢູ່ດາ ອາໂຢ່ງ ມວຍ ຈຸ່ມ ຕາຮານ, ກະ ແລງ ແຕ ມັຮ
ກວາຍ ຊິດ ມູ່ ກາ ຊາງ ຣິດ ເຢືາງ ເຈົ້າຮາຊີ ກະ ກວາຍ ພາຣີຊາຍ ແ,
ເດີງ ໄລ່ ເປາະ ບໍ່ ຊວນ ກ້ອຍ. ໄລ່ ກ້ອຍ ຕາແຢອ້
ເກຣິງ ປູາ, ຕາກຍາງ, ກະ ອາຣໍ່າ. ກະ ມານະ ແຕ ໄລ່
ກ້ອຍ ໄປ້ອ້ ມານະ ກວາຍ ຊຸລ ອັນ ກາ ຕາລາ
ອິນແຍ່ະ ແຕ ຣິດ ຊາງ ເຢືາງ ເຈົ້າຮາຊີ,
ຕາອ້ອຣ ກູຕູຣ ຢ້ຣ ອາຕໍ່າ. ເຢຊູ ປາຍ
ກະ ໄລ່ ນະໄນ່: "ອິນໂຈຍ! ໂອນ ໄລ່
ຕະ." ເຈີ່ ອັນ ອາແຕັດ ລັຣ ກູຕູຣ
ກວາຍ ກ້ອຍ ໂອນ ອັນ ແກິດ
ແບຣັຣ.




ເຈົ້າ ໄລ່ ໂກບ ເຢຊູ, ກະ ໄລ່ ເດິງ ອັນ ແຕ້ອ ບໍ່ ດຸງ ອັນ ກາ ຕາລາ ອິນ
ແຍ່ະ ແຕ ຣິດ ຊາງ ເຢິາງ ເຈົ້າຣາຊິ. ເປໂຕ ຣາປວາຍ ເຢິງໆ ອິນຕຸ່ນ
ກຣ້ອງ ເຢຊູ. ແຕ້ອ ໄລ່ ມຸ່ດ ຕິ່ງ ຊິງອາຣ ດຸງ ກວາຍ ກ້ອຍ,
ໄລ່ ຍຸ່ ອູ່ຍຣ. ເຈົ້າ ໄລ່ ຕາກູ
ອິງແຮງ ອູ່ຍຣ ມັນຕູ. ກະ
ເປໂຕ ລາ ອິງແຮງ ກະ
ໄລ່ ກ້ອຍ ເຕ່.




ເບິນ ມານະ ກວາຍ ຊູລ ອັນ
ກາ ຕາລາ ອິນແຍ່ະ ແຕ ຣິດ
ຊາງ ເຢິງ ເຈົາຣາຊີ ແອິດ ອິນຕຸ
ກ້ອຍ ແຕ່. ກວາຍ ຊູລ ກ້ອຍ ລາ
ແຊມອາຍ ກະ ກວາຍ ກາ ເປໂຕ
ກ້ຣໄປຣ ກູຕູຣ. ກວາຍ ຊູລ ກ້ອຍ
ຕາແບິບ ເປໂຕ ປາຍ: "ປຍາຍ໌ ມາ ຕາ
ເບິນ, ເກົາ ເຣີມ ໄມ່ ແອິດ ຕິ່ງ ຊວນ ກະ
ອັນ ກ້ອຍ?" ມາ ເປໂຕ ກາແລິຍຣ ຊາ ເຢຊູ.
ບ້ອງ ກາ ກ້ອຍ ແຕ່ ອິນຕຣວຍ ຕາກາຣ.
ເຈ້ ເປໂຕ ລ້ອຣ ແຕ ກ້ອຍ ກະ ອັນ ເຍົາມ ລາລີ້.




ບ້ອງ ກາ ກ້ອຍ ອິນແຍ່ະ ມູ່ ໄລ່ ຊ້ຮຣິງ ເດິງ ອາ
ຊວຍ ເຢຊູ ແຕ້ອ ບໍ່ ປີລາດ. ປີລາດ ຕາແບິບ ເຢ
ຊູ: "ເມ່ນ ມາ ຕາ ເບິນ ໄມ່ ລາ ເຕົາວ ປ້ຣເຍົາ
ກວາຍ ອິດຊະຣາເອລ?" ເຢຊູ ຕາແອິຍ ອັນ:
"ເມ່ນ, ປຍາຍ໌ ໄມ່ ປາຍ." ປີລາດ ຍໍອ໌ ອີ
ອາໂຣຍຣ ເຢຊູ; ເຈ້ ອັນ ປາຍ
ລ້ຣ ໂຈະ ມັຣ ກວາຍ ກຼິງ ກ້ອຍ.
ມາ ໄລ່ ກ້ອຍ ປາຍ ເຣ່ງ ລາລີ້
ແອັນ: "ແຕ້ຣ ອັນ ຕິ່ງ ອາລ່ອງ ຊັງກັງ!
ແຕ້ຣ ອັນ ຕິ່ງ ອາລ່ອງ ຊັງກັງ!"




ແວັດ ກ້ອຍ ປີລາດ ມ່ອບ ເຢຊູ ບໍ່ ອາຕິ ໄລ່
ກ້ອຍ ໂອນ ໄລ່ ແຕ້ຮ ອັນ ຕຶ່ງ ອາລ່ອງ ຊັງ
ກັງ. ເຈີ ຕາຮານ ເດີງ ເຢຊູ ລ້ອຮ ແຕ ອິນຕຸ
ກ້ອຍ. ເຢຊູ ລ້ອຮ ແຕ ກ້ອຍ, ເຈີ ອັນ ໂດລ
ເບີມ ອາລ່ອງ ຊັງກັງ ອັນ. ອັນ ແຕ້ອ ບໍ່ ອິນ
ຕຸ ເນົ້າ ດໍອ "ອິນຕຸ ອິງຮາງ ຕາຕາຮ ແປ້."
ຕຶ່ງ ປ້ຮນາຍ ອິດຊະຮາເອລ ເນົ້າ ດໍອ ອິນຕຸ
ກ້ອຍ ລາ "ໂຄລະໂຄທາ."



ຕິ່ງ ອິນຕຸ ກ້ອຍ ເນົ່າ ແຕ້ຮ ເຢຊູ ຕິ່ງ ອາລ່ອງ ຊັງກັງ.
ເບິນ ບາຣ ນະ ການໍ່ອ ແຮ ເນົ່າ ແຕ້ຮ ອິງກ້ອຍ ເຕ່,
ມານະ ຢັ່ຮ ອາເວ່ຣ ມານະ ຢັ່ຮ ອາຕໍ່າ ເຢຊູ.
ເຢຊູ ແອິດ ອິນຕິ ໄລ່ ບາຣ
ນະ ກ້ອຍ.



ມານາງ ແກ້ດ ຕາ ເບິນ ປັ່ງ ນ້ອງ, ກະ ອາຣິ ກາ ເນົ້າ ກາງ ກູ້ນ ກູງ ຮີບ
ປັຣນາຍ ປັຣຄັນ ຕິ່ງ ດຸງ ຊາງ ປິດ ຣາແຣອ໌ ແກ້ດ ບາຣ ຊັນແຕຣອ໌. ເຢ
ຊູ ອູໂອຍ ເຣງ ລາລີ້, ປາຍ: "ອິມບໍ່ ເອີຍ! ເກົາ ແຊອ໌ ມ່ອບ ຣາເວີາຍ
ເກົາ ບໍ່ ອາຕິ ໄມ້." ພໍກາ ຕາງິດ
ຊຽງ ອັນ ປາຍ, ຊາໄຕອ໌
ແຕ່ ຣາງິຣ ອັນ.



ໂປເຊັບ ແຕ ເມືອງ ອາຣີມາທາຍ ແຕ້ອ໌ ບໍ່ ປີ
ລາດ. ອັນ ລາ ມານະ ແຕ ມູ ກວາຍ ຊິດ
ກາ ເນົ້າ ຊາງັດ ລາລີ້, ກະ ອັນ
ອິງກ່ອງ ເປືາງ ເຈົາຣາຊີ ຕະ ຊິດ.
ອັນ ຍັນ ແຊອ໌ ກູມຸ້ຍ໌ ເຢຊູ
ແຕ ປີລາດ.

ນະກ້ອຍ ໂປເຊັບ ແຈິງ ມວຍ
ປູ້ຮ ອາຣີ ກູອ໌ ແຈບ ອໍ. ເຈີ້ ອັນ
ອາລິໄຣ ເຢຊູ ອາແຊງ ແຕ ອາ
ລ່ອງ ຊັງກັງ, ອັນ ຕວມ ແຕ
ອາຣີ ກ້ອຍ, ກະ ອັນ ດໍອ໌ ກູມຸ້ຍ໌
ເຢຊູ ຕິ່ງ ປິ່ງ ເນົ້າ ໄປອ໌ ຕິ່ງ ຕາ
ເມົາ. ເຈີ້ ອັນ ວິລ ຕາເມົາ ໂກ້ລ
ກາຕັງ ຈັຮ ປິ່ງ ກ້ອຍ.



ມາຮ ຕາໄງ ປ້ຣແນີ ແອ້ນ ລາ ຕາໄງ ຮາລຸ້. ຕາໄງ
ກ້ອຍ ມັຮ ກວາຍ ຊິດ ມຸ້ ກາ ຊາງ ຮິດ
ເຢິງ ເຈົ້າຮາຊີ ກະ ມັຮ ກວາຍ
ພາຣີຊາຍ, ໄລ້ ເປາະ ຮາມິຮ
ປີລາດ. ໄລ້ ປາຍ ໂຈະ ປີລາດ:
"ອາຈວາຍຮ ເອີຍ! ຮິ ຊາເຍີ
ປ້ອງ ກາ ກວາຍ ອາໂລກ
ກ້ອຍ ອິນນ້ອງ ອາມິງ ອັນ
ປາຍ: 'ເກົ້າ ກູຈິດ, ມາ
ແວັດ ໄປ

ຕາໄງ ແອ້ນ
ເກົ້າ ອາມິງ
ລຸ້ຮ."




ໄລ້ ລ້ອຣ ແຕ ກ້ອຍ, ເຈີ້ ໄລ້ ກາໄຕ້ຣ ດໍອໍ ຕະ
ໂອນ ຈັບ ລາລີ້ ງ້ຣ ປິ່ງ ກ້ອຍ.
ກະ ໄລ້ ໂອນ ຕາຣານ ກຍາອໍ
ອິນຕຸ ກ້ອຍ.



ແວັດ ຕາໄງ ຮາລຸ້, ແຕ້ອ ຕາໄງ ມວຍ ຕິ່ງ
ອາທິດ ຕາໄມ, ຕາຣິບ ກ້ອຍ ອິນນ້ອງ ຍາຍ້ມ
ເບິນ ມາຣີ ແຕ ວິລ ມັກດາລາ
ກະ ມາຣີ ການໍອ ເປາະ ເນ້ປິ່ງ
ເຢຊູ. ບ້ອງ ກ້ອຍ ເບິນ
ກູແຕອ ກູກິດ ຮັບ ລາລີ້,
ຍ່ອນ ເບິນ ເທວາດາ
ເຢິາງ ເຈົາຣາຊີ ແຊງ
ວິລ ຕາເມົາ ກາ


ເນົ້າ ກາຕັງ ຈັຮ ປິ່ງ
ເຢຊູ, ເຈີ ຕາກູ ຕິ່ງ ຕາ
ເມົາ ກ້ອຍ. ມັຮ ຕາຣານ
ກາ ກຍາອ ປິ່ງ ກ້ອຍ ໄລ້
ຊ້ອງ ອິງກ້ອຣ ລາລີ້ ກະ
ກາໄກ້ຣ. ໄລ້ ແກິດ ນ່ະ
ກວາຍ ກູຈິດ.



ເທວາດາ ເຢີງ ເຈົ້າຣາຊີ ອາຕີ ມັນແຊມ ກ້ອຍ
ປາຍ: "ເຢີ ອິນໂຈຍ ອິງກ້ອຣ ອິນເຕົາ. ເກົາ
ດັງ ເຢີ ຈໍອ ເຢຊູ, ອັນ ກາ ເນົາ ແຕ້ຣ
ຕິງ ອາລ່ອງ ຊັງກັງ. ອັນ ຕາ ເບິນ
ແອິດ ອິນໄນ້ ນ້ອງ. ອັນ ອາມິງ
ລັຣ ເຈີ ນະ ອັນ ປາຍ ໂຈະ
ເຢີ ແຕ ອິນໂຍ້ງ. ເຢີ
ແຕ້ອ ບໍ ໄນ້, ເນ້ ບໍ ອິນຕູ
ເນົາ ດໍອ ກຸມຸ້ຍ ອັນ ແຕ
ອິນໂຍ້ງ."



ນ່ະກ້ອຍ ມັນແຊມ ກ້ອຍ ລ້ອຣ ແຕ ປິ່ງ. ກາ ໄລ້ ອິ່ງ
ກ້ອຣ, ກາ ໄລ້ ຣໍ່ອໍ ແຣີ. ໄລ້ ຕາລຸ້ຣ ເປາະ ອາຕີ ມ້ຣ
ມຸ້ ກາ ຣຍານ ແຕ ເຢຊູ. ບ້ອງ ກາ ໄລ້
ເປາະ, ເຢຊູ ຣາມິຣ ໄລ້, ກະ ອັນ ກ້ຣບັນ
ໄລ້ ປາຍ: "ໂອນ ເຍົາ ແອີດ ບັນຊວານ
ເຕ້." ມັນແຊມ ກ້ອຍ ແຕ້ອໍ ບໍ່ ເຢຊູ,
ຊາອູບ ອາເຢິງ ອັນ, ກະ ຊາງ ອັນ.



ອິນຕູນ ແອ້ນ ເຢຊູ ອາປັຣ ຈະ ອັນ ໂອນ ມູ້ ກາ ມວຍ ຈິດ ລາ ມານະ
ເຮີມ ເຕ້. ເຢຊູ ຕະ ນະກັອຍ ບ້ອງ ກາ ມູ້ ມວຍ ຈິດ ລາ ມານະ ກັອຍ ຕາ
ກູ ຈີຈາ. ກະ ເຢຊູ ຕິ ໄລັ ກັອຍ ຍ່ອນ ໄລັ ເບິນ ຣາງິຣ ກັອງ ລາລີ້, ຕາ
ຍິອ ອີ ຊາອໍາ ປາຍ ອັນ ອາມິງ ລັຣ ນະ ມັຣ ກວາຍ ການໍອ ອາຕິ ໄລັ ເຈີ.
ແວັດ ເຢຊູ ປາຍ ນະກັອຍ, ເຈີ ອັນ ຊັອຣ ບໍ ມັນລ້ອງ, ກະ ອັນ ຕາກູ ຢັຣ
ອາຕໍາ ເຢີາງ ເຈີາຣາຊີ.



ຍ່ອນ ເຢືາງ ເຈົ້າຮາຊີ ອາໂຢ້ະ ອິນແຍ້ະ ມັຮ
ກວາຍ, ນ່ະກ້ອຍ ອັນ ໂອນ ກອນ ອັນ ມານໍາ
ແຊງ ແອີດ ຕື່ງ ກູແຕອ໌ ໄນ້. ກວາຍ ອາແລ້ະ ກາ
ຊາອໍາ ກອນ ໄນ້, ຮາເວ້າຍ ກວາຍ ກ້ອຍ ຕາ
ເບິນ ກູຈິດ ປິດ, ມາ ອັນ ເບິນ
ອາມິ່ງ ເລື້ອຍໆ.



ໂຮມ 3:23

ກູ້ນະ ກວາຍ ລາ ເບິນ ໂລ້ຍຮ, ກະ ໄລ້ແອັດ ເຢັ່ງ ແຕ ອໍານາດ ອາງອີຣ ແຕ ເຢັ່ງ ເຈົາຣາຊີ.

ໂຮມ 6:23

ໄກຣ ລາລີ້, ເກົາ ແຕ ຣານະ ໂລ້ຍຮ ລາ ໄຣ ກູຈິດ. ມາ ເຢັ່ງ ເຈົາຣາຊີ ຈ່ອຍ ເມົາດ ໂອນ ໄຣ ອາມິ່ງ ຊິດ ແດີຍ ຍ່ອນ ແຕ ເຢຊູ ກຣິດ, ອິນເຈົາ ໄຣ.

ເຮັບເຣີ 9:27

ກູ້ນະ ກວາຍ ເຢັ່ງ ເຈົາຣາຊີ ນັດ ດໍອໍ ມວຍ ເຮັບ ຊ້ອງ ອິງເຄາະ ກູຈິດ. ກະ ແວັດ ກ້ອຍ ເຢັ່ງ ເຈົາຣາຊີ ຕັດຊິນ ລັຮ ໄລ້.



ເອເພໂຊ 2:8,9

ເຢື້າງ ເຈົ້າຣາຊີ ຈ່ອຍ ອາມົ່ງ ເຍົ້າ ລາ ອັນ ຈ່ອຍ ເມົ້າດ ຊ້ອງ ຍ່ອນ ເຍົ້າ ຊາອໍາ
ອັນ. ເຍົ້າ ຕາ ເບິນ ຕະ ອິນເຕົ້າ, ມາ ອັນ ຈຸງ ອີ ຈ່ອຍ ເມົ້າດ ຊ້ອງ. ເຍົ້າ ຕາ
ເຕ້ອ້ ຕະ ຣາມົ່ຣ ອິນເຕົ້າ ໂອນ ເຢື້າງ ເຈົ້າຣາຊີ ຈ່ອຍ ອາມົ່ງ ເຍົ້າ, ນ່ະກ້ອຍ
ເຍົ້າ ຕາ ເຕ້ອ້ ໂອດ ອິນເຕົ້າ.

ໂຣມ 10:9,10

ຄັນ ແບອ້ ເຍົ້າ ມາ ງິ່ນ ປາຍ ເຢຊູ ລາ ອິນເຈົ້າ ເຍົ້າ, ກະ ຣາື່ຣ ເຍົ້າ ຊາອໍາ
ປາຍ ເຢື້າງ ເຈົ້າຣາຊີ ໂອນ ເຢຊູ ອາມົ່ງ ລັຣ ແຕ ອັນ ກູຈິດ, ເຢື້າງ ເຈົ້າຣາຊີ
ຈ່ອຍ ອາມົ່ງ ເຍົ້າ. ໄຣ ແອັດ ຕານ້ອງ ອໍ ຢັຣ ເມົ້າງ ເຢື້າງ ເຈົ້າຣາຊີ, ລາ ຍ່ອນ
ຣາື່ຣ ໄຣ ຊາອໍາ ອັນ. ກະ ເຢື້າງ ເຈົ້າຣາຊີ ຈ່ອຍ ອາມົ່ງ ໄຣ, ລາ ຍ່ອນ ແບອ້
ໄຣ ງິ່ນ ປາຍ ເຢຊູ ກຣິດ ລາ ອິນເຈົ້າ ໄຣ.



ໂຢຮັນ 3:16,17

ຢ່ອນ ເຢິາງ ເຈົາຮາຊີ ອາໂປ້ະ ອິນແປ້ະ ມັຮ ກວາຍ, ນ່ະກ້ອຍ ອັນ ໂອນ
ກອນ ອັນ ມານໍາ ແຊງ ແອິດ ຕິ່ງ ກູແຕອ໌ ໄນ້. ກວາຍ ອາແລ້ະ ກາ ຊາອໍາ
ກອນ ໄນ້, ຮາເວ້າຍ ກວາຍ ກ້ອຍ ຕາ ເບິນ ກູຈິດ ປິດ, ມາ ອັນ ເບິນ ອາມິ່ງ
ເລືອຍໆ. ເຢິາງ ເຈົາຮາຊີ ຕາ ເບິນ ແປຣີ ກອນ ອັນ ແຊງ ບໍ່ ກູແຕອ໌ ໄນ້
ໂອນ ຕະ ໂຕ້ດ ກວາຍ, ມາ ເຢິາງ ເຈົາຮາຊີ ຢໍອ໌ ອີ ຈ່ອຍ ອາມິ່ງ ອິນແປ້ະ
ມັຮ ກວາຍ ຢ່ອນ ກອນ ອັນ.

ໂຢຮັນ ມວຍ 5:11-13

ຮາມິ່ຮ ເຢິາງ ເຈົາຮາຊີ ໂອນ ໄຮ ດັງ ກຮັກ ລາລີ້ ລາ ນ່ະໄນ້: ເຢິາງ ເຈົາຮາຊີ
ໂອນ ໄຮ ເບິນ ອາມິ່ງ ເລືອຍໆ, ກະ ໄຮ ເບິນ ອາມິ່ງ ເລືອຍໆ ລາ ຢ່ອນ ແຕ
ກອນ ອັນ. ກວາຍ ອາແລ້ະ ກາ ເບິນ ກອນ ເຢິາງ ເຈົາຮາຊີ, ກວາຍ ກ້ອຍ
ເບິນ ອາມິ່ງ ເລືອຍໆ. ມາ ກວາຍ ອາແລ້ະ ກາ ຕາ ເບິນ ເບິນ ກອນ ເຢິາງ
ເຈົາຮາຊີ, ກວາຍ ກ້ອຍ ຕາ ເບິນ ເບິນ ອາມິ່ງ ເລືອຍໆ. ເກົາ ຄຽນ ມັຮ ປັຮ
ນາຍ ໄນ້ ໂອນ ເຍົາ ກາ ຊາອໍາ ຮາມິ່ຮ ກອນ ເຢິາງ ເຈົາຮາຊີ ເຈ້, ໂອນ ເຍົາ
ດັງ ເຍົາ ເບິນ ອາມິ່ງ ເລືອຍໆ.



ມັດທາຍ 26-28; ລູກາ 22-24; ໂຢຮັນ 13-21

Storyline by: Edward D. Hughes

Illustrated by: Janie Forest
and Alastair Paterson

Adapted by: Lyn Doerksen

Northern Katang NT (ncq) © 2023 (Active) Wycliffe Bible
Translators, Inc. All rights reserved.

<https://www.bible.com/en-GB/bible/2075/MAT.1>

©2026 Bible for Children, Inc.

www.M1914.org

www.bibleforchildren.org

